



Department of Agriculture
Government of Maharashtra



The World bank assisted

Hon. Balasaheb Thackeray Agribusiness & Rural Transformation (SMART) Project

मा. बाळासाहेब ठाकरे कृषी व्यवसाय व ग्रामीण परिवर्तन (स्मार्ट)
प्रकल्प

शेतमालाच्या संभाव्य किमतींचा अहवाल- एप्रिल ते जुन २०२३

बाजार माहिती विश्लेषण व जोखीम निवारण कक्ष,
Market Intelligence and Risk Mitigation Cell

प्रकल्प अंमलबजावणी कक्ष - कृषी
मार्च २०२३

मक्याच्या संभाव्य किंमती : एप्रिल ते जुन २०२३

मका हे आंतरराष्ट्रीय स्तरावरील महत्वाचे अन्नधान्य पीक आहे. अमेरिका, चीन, ब्राझील, अर्जेन्टिना आणि भारत या देशात मोठ्या प्रमाणात उत्पादन घेतले जाते. या प्रमुख देशांमध्ये मक्याच्या एकूण जागतिक उत्पादनाच्या ७६ टक्के उत्पादन होते. त्यामुळे या देशातील मक्याची मागणी, पुरवठा व उपभोग या घटकांमध्ये होणाऱ्या बदलाचा मक्याच्या किंमतीवर परिणाम होत असतो. अमेरिकेच्या कृषी विभागाच्या अहवालानुसार सन २०२२-२३ मध्ये, जगात मागील वर्षाच्या तुलनेत ६ टक्के मक्याचे उत्पादन कमी होण्याच्या अंदाज आहे. भारत सरकार कृषी विभागाच्या दुसऱ्या अग्रीम अन्नधान्य उत्पादन अंदाजानुसार देशात सन २०२२-२३ या वर्षी मक्याच्या उत्पादनात ३ टक्के वाढ होईल असा अंदाज आहे. २०२२-२३ साठी मका पिकाची आधारभूत किंमत (MSP) रु. १९६२ प्रति क्विं. इतकी आहे.

मागील तीन महिन्यात जानेवारी ते मार्च २०२३ दरम्यान नांदगाव बाजारात मक्याच्या किंमतीचा घसरता कल दिसून येतो. जानेवारी २०२३ मध्ये मक्याची सरासरी किंमत रुपये २१०३ प्रति क्विंटल होती, तर मार्च २०२३ महिन्यात किंमत रुपये २०८२ प्रति क्विंटल पर्यंत कमी झाली. आवक आणि किंमत यांच्यामध्ये घसरत कल दिसून येतो. मागील तीन महिन्यातील नांदगाव बाजारातील मक्याच्या सरासरी किंमती आणि भारतातील मक्याची आवक पुढील प्रमाणे..

| महिना/वर्ष | नांदगाव बाजारातील मक्याच्या किंमती (रुपये/क्विंटल) | भारतातील मक्याची आवक (लाख टन) |
|----------------------|--|-------------------------------|
| जानेवारी २०२३ | २१०३ | ४.२५ |
| फेब्रुवारी २०२३ | २०९५ | २.६३ |
| २० मार्च २०२३ पर्यंत | २०८२ | १.३० |

दिनांक १७ मार्च २०२३ रोजीच्या NCDEX छिंदवाडा बाजारातील मक्याच्या फ्युचर्स किंमती खालील प्रमाणे:

| महिना/ वर्ष | किंमती (रुपये/क्विंटल) |
|----------------|------------------------|
| २० एप्रिल २०२३ | २१०९ |
| १९ मे २०२३ | २१२१ |
| २० जुन २०२३ | २१३४ |
| २० जुलै २०२३ | २१४७ |

मागील काही वर्षातील मक्याच्या किंमतीचे अर्थमिती विश्लेषण व बाजारातील सद्यस्थिती, या कालावधीत नांदगाव बाजारातील मक्याच्या संभाव्य किंमतीचा अंदाज खालील प्रमाणे

| महिना/ वर्ष | संभाव्य किंमती (रुपये/क्विंटल) |
|-------------|--------------------------------|
| एप्रिल २०२३ | १९०० ते २३०० |
| मे २०२३ | |
| जुन २०२३ | |

सदर किंमतीचा अंदाज हा मक्याच्या वाजवी सरासरी गुणवत्तेसाठी असेल.

तूरीच्या संभाव्य किमती- एप्रिल ते जून २०२३

भारत हा जगातील सर्वात मोठा तूर उत्पादक तसेच उपभोक्ता देश आहे. भारतातील तूर उत्पादनात महाराष्ट्र, कर्नाटक आणि उत्तर प्रदेश राज्यांचा वाटा ६० टक्के पेक्षा जास्त आहे. भारत सरकार, कृषि विभागाच्या सन २०२२-२३ या वर्षासाठीच्या खरीप पिकांच्या दुसरा उत्पादन आगाऊ अंदाजानुसार ३६.४४ लाख टन तूर उत्पादन होण्याची शक्यता आहे, जे मागील वर्षी (२०२१-२२ मध्ये ४२.२० लाख टन) पेक्षा १०% कमी आहे. महाराष्ट्र शासन, कृषि विभागाच्या सन २०२२-२३ या वर्षासाठी दुसऱ्या आगाऊ अंदाजानुसार, राज्यात ८.४८ लाख टन तूर उत्पादन होण्याची शक्यता आहे.

तूरीच्या बाजारपेठेवर मागील वर्षातील तूर साठा, आयात तसेच चालू वर्षातील उत्पादन यांचा परिणाम होताना दिसतो. केंद्र शासनाने तूर निर्यातीसाठी खुली केली असून तूरीचा आयात कोटा मर्यादित ठेवलेला आहे. आर्थिक वर्ष २०२१-२२ साठी ४ लक्ष टन इतकी मर्यादा ठरवून दिली आहे. विदेशी व्यापार महासंचालनालय (DGFT) ने प्रकाशित केलेल्या अहवालानुसार तूरीसाठीचे -मुक्त आयात धोरण मार्च २०२४ पर्यंत वाढवण्यात आले आहे.

सन २०२२-२३ साठी तूरीची किमान आधारभूत किंमत रु. ६,६००/- प्रति क्विंटल इतकी आहे. अकोला बाजारात गेल्या तीन महिन्यांपासून तूर दरात वाढ दिसून येत आहे. जानेवारी २०२३ मध्ये तूरीची सरासरी किंमत रु. ६८९३ प्रति क्विंटल होती आणि मार्च २०२३ मध्ये रु. ७४८० प्रति क्विंटल पर्यंत वाढ झाली आहे. मागील तीन महिन्यातील अकोला बाजारातील तूरीच्या सरासरी किंमती व भारतातील APMC बाजारातील आवक पुढील प्रमाणे-

| महिना | अकोला बाजारातील सरासरी किंमती (रु/क्विंटल) | भारतातील APMC बाजारातील आवक (लाख मे. टन) |
|-------------------------------------|---|--|
| जानेवारी २०२३ | ६८९३ | १.७० |
| फेब्रुवारी २०२३ | ७२११ | २.११ |
| मार्च २०२३ (२० मार्च २०२३ पर्यंत) | ७४८० | ०.७० |

मागील काही वर्षातील किमतीचे अर्थमितीय विश्लेषण व सध्यास्थितीत बाजाराचा कल विचारात घेता, अकोला बाजारपेठेतील तूरीच्या पुढील तीन महिन्यांच्या सरासरी किंमती खालीलप्रमाणे राहतील:

| महिना | संभाव्य सरासरी किंमती (रु/क्विंटल) |
|-----------------|-------------------------------------|
| जानेवारी २०२३ | ४५००-५००० |
| फेब्रुवारी २०२३ | |
| मार्च २०२३ | |

सदर संभाव्य किंमत अंदाज हा FAQ गुणवत्तेसाठी असेल.

सोयाबीनच्या संभाव्य किमती- एप्रिल ते जून २०२३

सोयाबीन हे आंतरराष्ट्रीय स्तरावरील महत्वाचे तेलबिया पिक आहे. अमेरिका, ब्राझील, आर्जेन्टिना, चीन व भारत या देशात सोयाबीनचे मोठ्या प्रमाणात उत्पादन होते. या प्रमुख देशातून जागतिक उत्पादनाच्या सुमारे ९० टक्के सोयाबीनचे उत्पादन होते. त्यामुळे या देशातील सोयाबीनची मागणी, पुरवठा व उपभोग या घटकामध्ये होणाऱ्या बदलाचा सोयाबीनच्या किमतीवर परिणाम होत असतो. अमेरिकन कृषी विभागाच्या, (WASDE, मार्च- २०२३) अहवालानुसार सन २०२२-२३ मध्ये, जगात सोयाबीनचे उत्पादनात मागील वर्षीच्या तुलनेत ८ टक्केनी वाढण्याची शक्यता वर्तविली आहे. तसेच भारतात व महाराष्ट्रात सोयाबीनचे उत्पादनात मागील वर्षीच्या तुलनेत वाढण्याची शक्यता वर्तविली आहे. (कृषि मंत्रालय, भारत सरकार)

मागील तीन महिन्यांच्या कालावधीत (जानेवारी ते मार्च २०२३) या दरम्यान लातूर बाजारातील सोयाबीनच्या किमतीत घसरता कल दिसून येतो. जानेवारी २०२३ मध्ये सोयाबीनच्या सरासरी किमती रु. ५३९२ प्रती क्वि. होत्या. त्यामध्ये घट होऊन माहे मार्च २०२३ मध्ये रु. ५१५७ प्रती क्वि. पर्यंत कमी झाल्या आहेत.

सन २०२२-२३ या खरीप हंगामासाठी सोयाबीनची किमान आधारभूत किमत (MSP) रु.४३०० प्रती क्वि. आहे. मागील तीन महिन्यातील लातूर बाजारातील सोयाबीनच्या किमती व भारतातील APMC बाजारातील आवक खालील तक्त्यात दर्शिवल्या आहेत. सोयाबीनच्या किमती व आवक मध्ये घट होत आहे.

| महिना | लातूर बाजारातील सरासरी किमती (रु/क्विंटल) | भारतातील APMC बाजारातील आवक (लाख टन) |
|------------------------------|--|--------------------------------------|
| जानेवारी २०२३ | ५३९२ | ५.३७ |
| फेब्रुवारी २०२३ | ५३९६ | ४.९२ |
| मार्च २०२३ (२० मार्च अखेर) | ५१५७ | ९.५७ |

मागील काही वर्षातील किमतीचे अर्थमिती विश्लेषण व बाजारातील सद्यस्थिती विचारात घेता, पुढील तीन महिन्यांच्या कालावधीत लातूर बाजारात सोयाबीनच्या सरासरी संभाव्य किमती खालील प्रमाणे राहण्याची शक्यता आहे.

| महिना | संभाव्य सरासरी किमती (रु/क्विंटल) |
|---------------|------------------------------------|
| एप्रिल - २०२३ | ४८०० ते ५४०० |
| मे - २०२३ | |
| जून - २०२३ | |

सदर संभाव्य किंमत अंदाज हा सोयाबीनच्या FAQ गुणवत्तेसाठी असेल.

कापसाच्या संभाव्य किंमती - एप्रिल ते जुन २०२३

कापूस हे भारतातील सर्वात महत्वाच्या व्यावसायिक पिकांपैकी एक प्रमुख पिक आहे. भारतातील आर्थिक महत्त्वामुळे याला "व्हाइट-गोल्ड" असेही संबोधले जाते. अंदाजे ६ दशलक्ष कापूस उत्पादक शेतकरी आणि ४०-५० दशलक्ष कापूस प्रक्रिया आणि व्यापार यामध्ये गुंतलेल्या लोकांचे जीवनमान टिकवून ठेवण्यासाठी कापूस पिक प्रमुख भूमिका बजावते.

जागतिक स्तरावर भारत हा प्रमुख कापूस उत्पादक देश असून त्यानंतर चीन आणि अमेरिका यांचा क्रमांक लागतो. एकूण जागतिक कापूस उत्पादनात भारताचा वाटा सुमारे २५ टक्के आहे. वर्ष २०२२-२३ दरम्यान भारतात अंदाजे कापूस उत्पादन मागील वर्षाच्या तुलनेत ५ टक्क्यांनी वाढण्याचा अंदाज आहे तसेच जागतिक स्तरावर अंदाजे उत्पादन ०.७२ टक्क्यांनी वाढणार असल्याचे दिसून येते. राष्ट्रीय आयात आणि निर्यातीच्या बाबतीत, वर्ष २०२२-२३ दरम्यान मागील वर्षाच्या तुलनेत आयातीत ५५ टक्के वाढ आणि निर्यातीत २३ टक्के घट होण्याचा अंदाज आहे. हाच कल जागतिक स्तरावर मागील वर्षाच्या तुलनेत आयातीत ३.८४ टक्क्यांनी वाढलेला दिसत असून निर्यातीत १.८१ टक्क्यांनी घट होणार असल्याचे दिसून येते. जागतिक स्तरावर चीन प्रमुख कापूस उपभोक्ता असून चीनचा वाटा ३३ टक्के आहे त्यानंतर भारताचा क्रमांक लागतो. वर्ष २०२२-२३ मध्ये देशांतर्गत उपभोग देखील राष्ट्रीय आणि जागतिक स्तरावर २ टक्क्यांनी कमी होणार असल्याचा अंदाज दिसून येत आहे. (स्रोत: USDA)

सन २०२२-२३ हंगामासाठी कापसाची किमान आधारभूत किंमत लांब धाग्याच्या कापसासाठी रु. ६३८० प्रति क्विंटल व मध्यम धाग्याच्या कापसासाठी रु. ६०८० प्रति क्विंटल इतकी आहे. अकोला बाजारातील कापसाच्या किमती स्थिर आहेत आणि वायदा बाजारातील भावही स्थिर आहेत. MCX प्लॅटफॉर्मवर १७ मार्च २०२३ रोजी कापसाच्या वायदा बाजारातील किमती खालीलप्रमाणे आहेत:

| डिलिव्हरी महिना | किंमती रु. (प्रति कॅडी ३५६ किलो.) |
|-----------------|-----------------------------------|
| एप्रिल २०२३ | ६१४४० |
| जुन २०२३ | ६२५६० |
| ऑगस्ट २०२३ | ६३८०० |

गेल्या तीन महिन्यांतील अकोला बाजारपेठेतील कापसाचे सरासरी भाव आणि भारतातील आवक पुढीलप्रमाणे आहे.

| महिना / वर्ष | कापसाची किंमत (रु. / प्रति क्विंटल) | भारतातील कापसाची आवक (टन) |
|-----------------|-------------------------------------|---------------------------|
| डिसेंबर २०२२ | ८६०४ | ५.९४ |
| जानेवारी २०२३ | ८३५० | ६.५३ |
| फेब्रुवारी २०२३ | ८१६६ | ५.७२ |

कापसाची आंतरराष्ट्रीय बाजारपेठेतील मार्च महिन्याची किंमत रु १८२०० प्रति क्विंटल इतकी राहिल असे ग्राह्य धरून (माहितीचा स्रोत- USDA / ICAC), तसेच मागील ११ वर्षांच्या किंमतीच्या गुणात्मक व परिमाणवाचक विश्लेषणानुसार तसेच बाजारातील सध्यास्थितीवरून, एप्रिल ते जुन २०२३ या कालावधीत अकोला बाजारातील कापसाच्या संभाव्य किंमती पुढीलप्रमाणे -

| महिना / वर्ष | संभाव्य सरासरी किंमती (रु/क्विंटल) |
|--------------|-------------------------------------|
| एप्रिल २०२३ | ७००० ते ८००० |
| मे २०२३ | |
| जुन २०२३ | |

हरभऱ्याच्या संभाव्य किमती- एप्रिल ते जुन २०२३

हरभऱा हे भारतातील मोठ्या प्रमाणावर उत्पादन आणि उपभोग असणारे डाळवर्गीय पिक आहे. जागतिक पातळीवर एकूण डाळ उत्पादनापैकी २० टक्के हिस्सा हरभऱ्याचा आहे. भारत, ऑस्ट्रेलिया, तुर्की, म्यानमार, पाकिस्तान आणि इथिओपियासह सहा देश जागतिक हरभऱा उत्पादनात सुमारे ९० टक्के योगदान देतात. भारत हा हरभऱ्याचा प्रमुख उत्पादक देश असून जगातील एकूण उत्पादनात भारताचा वाटा सुमारे ७०-७५ टक्के आहे. भारतातील एकूण डाळ उत्पादनापैकी ४०-५० टक्के हिस्सा हरभऱ्याचा आहे.

सन २०२१-२२ मध्ये भारतातील एकूण हरभऱ्याचे उत्पादन १३५.५४ लाख टन इतके होते. सन २०२२-२३ मध्ये हरभऱ्याचे अंदाजे उत्पादन सुमारे १३६ लाख टन असण्याची शक्यता आहे. सन २०२०-२१ या कालावधीत भारताच्या एकूण डाळींच्या निर्यातीत सुमारे ६० टक्के वाटा हरभऱ्याचा आहे.

सन २०२३-२४ या हंगामासाठी हरभऱ्याची किमान आधारभूत किंमत (MSP) रु.५३३५ प्रती क्विंटल इतकी आहे.

मागील तीन महिन्यातील लातूर बाजारातील हरभऱ्याच्या सरासरी किंमती व भारतातील APMC बाजारातील आवक पुढील प्रमाणे-

| महिना / वर्ष | लातूर बाजारातील सरासरी किंमती (रु/क्विंटल) | भारतातील APMC बाजारातील आवक (लाख मे. टन) |
|-------------------------------------|---|---|
| जानेवारी २०२३ | ४५९४ | ०.७६ |
| फेब्रुवारी २०२३ | ४७२६ | २.४३ |
| मार्च २०२३ (२० मार्च २०२३ पर्यंत) | ४६३७ | २.६६ |

मागील काही वर्षातील किंमतीचे अर्थमितीय विश्लेषण व सध्यस्थितीत बाजाराचा कल विचारात घेता, लातूर बाजारपेठेतील हरभऱ्याच्या पुढील तीन महिन्यांच्या सरासरी किंमती खालीलप्रमाणे राहतील:

| महिना / वर्ष | संभाव्य सरासरी किंमती (रु/क्विंटल) |
|---------------|-------------------------------------|
| एप्रिल - २०२३ | ७२००-७७०० |
| मे - २०२३ | |
| जून - २०२३ | ७५००-८००० |

सदर संभाव्य किंमत अंदाज हा FAQ गुणवत्तेसाठी असेल.

कांद्याच्या संभाव्य किंमती - एप्रिल ते जून २०२३

कांदा (ऑलियम सेपा एल.) हे भारतातील विविध भागांमध्ये घेतले जाणारे एक महत्त्वाचे व्यावसायिक भाजीपाला पिक आहे. कांदा भारतीय आहारातील सर्वात महत्त्वाच्या वस्तुपैकी एक आहे. लोकसंख्या वाढीमुळे कांद्याचा वापर वाढत आहे. कांदा पिक नाशवंत असल्याने किमतीत मोठ्या प्रमाणात चढ-उतार होताना दिसून येतात. भारत हा जगातील दुसरा क्रमांकाचा कांदा उत्पादक देश असून एकूण जागतिक उत्पादनात २०% वाटा आहे (FAO, २०२०). भारतात खरीप व रब्बी हंगामात कांद्याचे उत्पादन घेतले जाते. खरीप आणि लेट खरीप हंगामातील मिळून उत्पादनाचा एकूण कांद्याच्या उत्पादनात सुमारे ६० टक्के वाटा आहे. खरीप हंगामातील उत्पादन ऑक्टोबर ते जानेवारी या महिन्यात बाजारात येते. रब्बी कांदा पिकाची विक्री एप्रिल ते जून दरम्यान केली जाते.

सन २०२०-२१ च्या आकडेवारी नुसार महाराष्ट्राचा कांदा उत्पादनात देशात प्रथम क्रमांक लागतो (३९%), त्यापाठोपाठ कर्नाटक (१७%) आणि मध्य प्रदेश (१०%) या राज्याचा क्रमांक लागतो. कृषी मंत्रालयाच्या २०२१-२२ साठीच्या तिसऱ्या आगाऊ अंदाज अहवालानुसार नुसार, सन २०२१-२२ मध्ये ३१२ लाख टन कांद्याचे उत्पादन होण्याची शक्यता वर्तीवली आहे.

महाराष्ट्रात सन २०२२-२३ मध्ये, ७.८७ लाख हेक्टरवर कांदा लागवड झाल्याचा अंदाज आहे, मागील वर्षी (२०२१-२२) ९.४५ लाख हेक्टर क्षेत्र कांदा पिकाखाली होते. कृषि मंत्रालयाच्या अहवालानुसार सन २०२२-२३ मध्ये ३१८ लाख टन कांद्याचे उत्पादन होण्याची शक्यता वर्तीवली आहे, जे मागील वर्षाच्या तुलनेत जास्त आहे. (२०२१-२२ मध्ये ३१२ लाख टन). महाराष्ट्रात सन २०२२-२३ मध्ये १३३ लाख टन कांदा उत्पादन होण्याचा अंदाज आहे. राज्यात २०२१-२२ मध्ये १३६.६८ लाख टन कांदा उत्पादन झाले होते. (फलोत्पादन विभाग, कृषि आयुक्तालय, महाराष्ट्र शासन).

मागील तीन महिन्यांच्या कालावधीत (जानेवारी ते मार्च २०२३) या दरम्यान लासलगाव बाजारातील कांद्याच्या किमतीत घसरता कल दिसून येतो. माहे जानेवारी २०२३ मध्ये कांद्याची सरासरी किमती रु. १३९५ प्रती क्वि. होत्या, यामध्ये घट होऊन मार्च २०२३ मध्ये रु. ८५३ प्रती क्वि. पर्यंत कमी झाल्या आहेत. कारण या कालावधीतील आवक मोठ्या प्रमाणात वाढली आहे. मागील तीन महिन्यातील लासलगाव बाजारातील कांद्याचे सरासरी भाव व भारतातील आवक खालील तक्त्यात दर्शिवली आहे.

| महिना / वर्ष | लासलगाव बाजारातील सरासरी किमती (रु/क्विंटल) | भारतातील APMC बाजारातील आवक (लाख टन) |
|-------------------------------|---|--------------------------------------|
| जानेवारी २०२३ | १३९५ | १४.०३ |
| फेब्रुवारी २०२३ | ८४० | १६.८९ |
| मार्च २०२३ (२० मार्च अखेर) | ८५३ | १८.३३ |

मागील काही वर्षातील किमतीचे अर्थमिती विश्लेषण व बाजारातील सद्यस्थिती विचारात घेता, पुढील तीन महिन्यांच्या कालावधीत लासलगाव बाजारात कांद्याच्या सरासरी संभाव्य किंमती खालील प्रमाणे राहण्याची शक्यता आहे.

| महिना / वर्ष | संभाव्य सरासरी किमती (रु/क्विंटल) |
|--------------|-----------------------------------|
| एप्रिल २०२३ | ८०० ते ११०० |
| मे २०२३ | |
| जून २०२३ | ९०० ते १२०० |

टीप: सदर अहवाल हा बाजाराची सद्यस्थिती व भविष्यकालीन किंमतीविषयक अनुमान दर्शिवितो. आंतरराष्ट्रीय किंमती, हवामान, आर्थिक घटक, आणि सरकारी धोरण यामध्ये होणाऱ्या बदलामुळे संभाव्य किंमतीमध्ये बदल होऊ शकतो. परिणामी वास्तविक किंमती या संभाव्य किंमती पेक्षा वेगळ्या असू शकतात. त्यामुळे वाचकांनी या अहवालाचा काळजीपूर्वक वापर करावा

अधिक माहितीसाठी

बाजार माहिती विश्लेषण व जोखीम निवारण कक्ष

प्रकल्प अंमलबजावणी कक्ष- कृषि

मा. बाळासाहेब ठाकरे कृषी व्यवसाय व ग्रामीण परिवर्तन

(स्मार्ट) प्रकल्प

एम.एस.एफ.सी बिल्डींग, २७० भाम्बुर्डा, नारायण एस.बी.मार्ग,

सिंबायोसिस कॉलेज, गोखले नगर, पुणे ४११०१६

फोन: ०२०-२५६५६५७७, टोल फ्री नं.: १८०० २१० १७७०, ई-मेल:mirmc.smart@gmail.com, वेबसाईट:

<https://www.smart-mh.org>